

విమానం సరదా

అరణ్యాలమధ్య ఉన్న యీ పల్లె గ్రామానికి దొర తెవరో విమానంమీద వస్తున్నారని తెలియరాగానే, పురజనులలో ఒక విధమైన ఆరాటం, ఆందోళన, ఉత్సాహం బయలుదేరాయి. ఫిబ్రవరి 26 తేదీని పగలు పది పన్నెండుగంటల మధ్య బద్రాచలంలో ఎయిరో ప్లేన్ దిగుతుందన్న వార్త ఎక్కడెక్కడి కోయ గ్రామాలకు కూడా మంటవలె గుప్పున వ్యాపించింది. ఎవరి నోటంట వినినా విమానం కబుర్లే! ఎవరి మొగం చూసినా, 'విమానం చూడబోతున్నాను,' అనే గర్వానంద నూచనలే! అవును, యీ అనాగరిక గ్రామంలో, ఆమాయకులైన ఆడవినుసుష్యులకు విమానదర్శన మొక సుహాభాగ్యమే. రాముడు వసించే పుణ్యభూమి గనుకనే యీ భద్రాద్రికి ఎయిరో ప్లేన్ దర్శనయోగం నేటికైనా పట్టనున్నదని యిక్కడి పూజార్ల జయవాదన! విమానాలు దైవనిర్మితమనీ, వాటిని ఎక్కే వాళ్ళు కేవలం దేవతా సమానులనీ, పాపరులలో ఆనే వలన నమ్మకం. పదేళ్ళ క్రిందట (1925-వ సం॥ లో) సర్ ఏల్ కౌజోహమ్ ఆనే అంగ్లేయ వైమానికుడు ఆఫ్రికా మీదుగా ఎగురుతూ ఉన్నప్పుడు, కొన్ని కొన్ని పల్లెలలో అక్కడి జనులు కత్తులు, బల్లెములు పట్టుకొని మూగేవారట విమానం వ్రాల్చోట—మేఘాలలో నుండి భూమిమీదికి ఊడిపడే ఆ తెల్లమనుషులు తమకు హానిచేయడానికి వచ్చిన దెయ్యాలలో, జంతువులలో, యిందజాలికులలో, రాక్షసులలో, ఎవరో అని! ఆమాయకులగు యిక్కడి కోయలు ఆసీగ్రోలవలె వైమానికులను రాక్షసులనీ, భూతాలనీ ఎదిరించక, మూఢ భక్తితో దేవతలుగా భావించి పూజించడం కొంత వరకు నయమే!

'ఈ ఊరు పావనం అవుతుంది, ఆదొరల ధర్మమా అని,' అన్నాడు చదువుకున్న నామిత్రుడొకడు, నిజమే అనిపించింది నాకున్ను, కొంత యోచనవైని. ఈ కోయలు, ఏజెన్సివాసులు మరొక విధంగా విమానాన్ని చూసేదెట్లా? మళ్ళీ యిట్టి అవకాశం ఎప్పుడు

లభిస్తుంది వాళ్ళకు? నాగరికతనుండి దూరంగా విసిరి వేయబడియున్న యీ మన్యస్థలవాసులకు కొందరికి రెయిలుబండి అంటేనే తెలియదు! ఇక్కడి హైస్కూల్ లో చదువుకునే కొందరు పెద్దళ్లగు విద్యార్థులు సహితం రెయిలుబండి అన్నా, సముద్రం అన్నా, తెల్ల మొగాలు వేసి చూస్తారు. అట్టి దండకారణ్య వాసులకు ఎయిరో ప్లేన్ దర్శనమంటే నిజంగా సామాన్య విషయంకాదు. మతిని చలింపజేసే అద్భుతానుభవమన్న మాట! జీవితమును ధన్యమొనర్పగల మహాయోగము వంటిది!.....

పోలీసులు, ఫారెస్టు వాళ్ళు కూడి, ఊరుకు తూర్పున ఉన్న యిప్పసారా డిస్ట్రిక్కి సమీపంలో నేల సదునుచేయించారు, విమానంచ్చి వ్రాలడానికి. ఆ రాబోయేదొరలు అడవులకు సంబంధించిన పెద్ద ఉద్యోగస్తులట! వాడావిడిపడి కూలీలచేత తుప్పలు, పుట్టలు కొట్టింది, రాళ్ళురప్పలు పెరికించి, దిబ్బలు క్రవ్వించి, గోకులు పూడ్పించి, ఎత్తుపల్లెలు లేకుండా యించుమించు 500 గజాలమేర ఆవరణ తయారుచేయించారు శంజర్లు. దానికి తూర్పువైపున ఒకటి, పడమర వైపున ఒకటి, రెండు గుడారాలు వేయించారు. ఆవరణయొక్క సరిహద్దులు యింకా వివరంగా తెలపడానికి చుట్టూ తెల్లవి, ఎర్రవి, గుడ్డజెండాలు పాతించారు. మొత్తానికి వావిలి డొంకలతోను, ముళ్ళతుప్పలతోను పొడువడియున్న స్థలాన్ని అందమైన మైదానంగా మార్చి, కలకలలాడునట్లు చేయగలిగినారు.

నాడు మంగళవారం. స్కూలుకు సెలవుదినం కాను. మర్నాడు మాస్టరు క్షీంచినా సరేనని, బడి పిల్లలు కొందరు స్కూలులు ఎగవేసి, విమానం చూద్దామన్న సరదాతో మైదానం వద్ద కాచుకొని కూచున్నారు సుమారు 10 గంటలసూడి. క్రమంగా ఉళ్ళో వాళ్ళు, చుట్టుపల్లె గ్రామాలనుండి వచ్చిన గొల్లలు, కోయలు, పిన్న, పెద్ద, అందరూ విమానం దిగే స్థలానికి సమీపంలో ఉన్న చెట్లక్రింద, తుప్పల నీడను, గట్ల

చాలున, గుంపులు గుంపులుగా చేరుకున్నారు. విమానం నుండి దిగేవారిని ఆహ్వానించడానికి ఊళ్ళో ఉన్న పెద్దలు, ఉన్నతోద్యోగస్తులు బళ్ళమీద, మోటార్ల మీద పదిన్నర గంటల సరికల్లా హాజరయినారు. మైదానం జనంతో నిండింది. ఎంజేడిమికి శెట్టి, కొళ్ళు, కాలుతూ అవస్తపడుతున్నారు అందరను. చుట్టుప్రక్కల ఎక్కడా మంచినీళ్ళయినా దొరికే ఆస్కారం లేదు. కాని విమానం చూచామన్న కృతూహలంలో జనులు యీ యిబ్బందులను వేటిని లెక్కచెయ్యలేదు.

11 గంటలకు యింకా పదిపన్నెండు నిమిషాలు ఉన్నదనగా ఊరుకు దక్షిణంవైపున బావ్రవన చప్పడు వినవచ్చింది. 'అదిగో, అదిగో!' అని గొల్లు మన్నారు జనులు. అంతరిక్షాన విమానం క్రమంగా దగ్గిరికి వచ్చి గడవిడధ్వనితో బుర్రున దిట్టిలరీ వైపు ఒరుగుతూ లేస్తూ వడిగా సాగింది. తయారు చేయబడిన సదుపాధలంమీదుగా తాటిచెట్టు యొక్కన గ్రద్దవలె గాలిలో ఒకసారి ప్రదక్షిణంచేసి, ఊగుతూ రాబందువలె నెమ్మదిగా భూమిపై వాలి, ముందుచక్రాలమీద కరవేగంతో కొంతదూరం పరుగెత్తి, నిల్చింది స్టేను, జనులమూగిన వైపున్న డేరాకు మిక్కిలి దగ్గిరగా. చూడడానికి వచ్చిన జనుల సంతోషంతో కిలకిలలాడుతూ విమానం చెంతకు జరిగారు.

విమానసారథి ఎవరెట్ అనే ఆజానుబాముడైన తెల్లదొర, విల్సన్ దొరగారు, వారి సతీమణి, బెనర్జీ గారు-వీరు ముగ్గురే విమానంనుండి దిగిన ప్రయాణికులు.

కొన్ని నిమిషాలవరకు మైదాన మొక పెండ్లి పందిరి వలె కోలాహలంతో ప్రతిధ్వనించింది—మాటలు, కేకలు, విమానం మచ్చుట్లు, నవ్వులు, పలకరింపులు, కుశలప్రశ్నలు, మొదలైనవాటితో. చుట్టూ మూగిన జనం స్టేనును సమీపంనుండి చూడడంతో తృప్తిపడక, దాన్ని తాకి, నాలుగువైపులా పరీక్షించి, అన్నీ శోధించి, దానిని గురించి వ్యాఖ్యానాలు ప్రారంభించారు. 'మీద పడి బండిని తొక్వద్దు. ఎడంగా జరగండి!' అని పోలీసుల మందలింపులు జనుల కోలాహలాన్ని మించి, అప్పుడప్పుడు వినవచ్చేవి.

విమానాన్ని గూర్చి ఎవరికి తోచిన విషయాలు వాళ్ళు యాకరుబెట్టేవారు. నిజంగా దానిసంగతి తెలిసినవాళ్ళు కొందరు, పుస్తకాలలో చదువుకున్న ముక్కలవలన అంతో యింతో గ్రహించుకున్నవాళ్ళు కొందరు, కేవలం తమ ఊహాశక్తి మీదనే ఆధారపడి అన్నీ తెలిసినట్లు గోతాలు కోసేవాళ్ళు కొందరు, — అన్నిరకాలవాళ్ళు ఉన్నారు ఆమూకలో.

పొట్టకూటికి యీ అడవిఊళ్ళో చిక్కుకొని, రెయిలుకూత వినడానికై నా నోచుకోక, మనో తను వులను ఏజెన్సీ గాలిలో హారతికరూన్నరంపై వారింప జేసుకుంటూ, జీవితోత్సాహాల నణచుకుంటూ, నాగరిక తకు సూతనానుభవాలకు దూరమై, ద్వీపాంతరవాస ఖైదీవలె నిరుత్సాహ జీవనం గడుపుతూ ఉన్న నాకు మాత్రం ఎయిరోప్లేన్ చూడడమంటే సరదాకాదా? బొమ్మలలోను, సినిమాలలోను తప్ప నేనిదివరలో విమానం చూసిఉండలేదు! విమానాలగూర్చి నాకు అడవినునుప్పులవలె విపరీతాభిప్రాయాలు, మూఢనమ్మకాలు లేకపోయినా, మానవుడు పట్టవలె గాలిలో తేలుతూ ఎగరడమనే అద్భుతవిషయం ప్రత్యక్షంగా చూసి ఆనందించవలెనన్న కృతూహలం మాత్రం మెండు గానే ఉండెను.

స్కూలు బాలుని సరదాతో విమానంవద్దకు వచ్చి, ఒళ్ళంతా కళ్ళుచేసుకొని చూశాను దాన్ని. విమానాల భోగట్టా కొంతతెలిసిన ఒకమిత్రుడు దాని కిటుకులన్నీ నాకు చూపించి, దాని తోక పడవ చుక్కారీ వంటిదనీ, తెల్లగా వెండివలె మెరుస్తున్నదాని రక్కలు పట్టు గుడ్డతో చేయబడినవనీ, దాని పెట్రోల్ ట్యాంక్ పాతిక గాలిను పట్టుననీ, వైలెట్ కూ ప్రయాణికులకూ మధ్య ఒక తెలివూనొకలదనీ, ఏమేమో బోధించాడు.

ఇంతలో బెనర్జీ గారు ఎవరితోనో సంభాషిస్తూ ఉంటే, మరికొన్ని వివరాలు నాచేవిని పడ్డాయి.

- 'ఇప్పుడెక్కడినుండి రాక?'
- 'గన్నవంనుండి.'
- 'ఈ ఊరునుండి మళ్ళీ తిరుగుప్రయాణం ఉప్పుడు?'
- 'ఎల్లుండి గురువారంనాడు.'
- 'అంతవరకూ యీప్లేను యిక్కడపడి ఉండవలసినదేనా?'

‘లేదు. ఇప్పుడు వెంకటాపురం పోయి నూనూరు ఫారెస్టు యావత్తూ చూసి, వెంటనే తిరిగివస్తాం. రేపు లక్కవరం అడవుల తణికికి వెళ్ళిరావలసిఉంది.’

టాంక్ లో సారథి పెట్రోల్ పూయ్యడం, యింజన్ కప్పు తెరచి కండిరినూనే నెలపడం, మొదలైన దృశ్యా లలో నిమగ్నడవై, తక్కిన సంభాషణను నేను విని పిండుకో లేదు.

స్నేనుకు దగ్గిరగా నిల్చున్నాను. చుట్టూ పోలీసు అధికారులు, ఫారెస్టు ఉద్యోగస్తులు మూగిఉన్నారు. చెంతను విల్సన్ దంపతులు తమ నెదుర్కొనవచ్చిన ప్రీస్ ట్రీ సతితోను, ఆమె కవలబిడ్డలతోను నవ్వుతూ సంభాషిస్తున్నారు. మద్దులు మాటగట్టే ఆ పని బాలి కల వేపు మాస్తూ విమానం సంగతే మరచిపోయి, పర థ్యానంగా నిల్చున్నాను నేను. చుట్టూ ఉన్న జనుల సంభాషణ వాక్యాల్వరిపి నాకు వినరాలేదు.

కొంతసేపటికి, ‘...అయితే మాకు సరదా ఎగుర్ల యివ్వడమెప్పుడు?’ అని విల్సన్ గారితో అంటూ ఉన్న ప్రీస్ ట్రీ సతి మాటలు అప్రయత్నంగా నాచెవుల పడ్డాయి.

‘పేం మూడుగంటల సరికల్లా తిరిగి వచ్చేస్తా మను కుంట. సరదా అయితే అప్పుకు ఎగరవచ్చు....’

అంటూ విల్సన్ గారు నావేపు తిరిగి, ‘వీరిదివరలో ఎప్పుడైనా విమానం ఎక్కిఉంటిరా?’ అని ప్రశ్నిం చారు.

‘లేదు.’ అన్నాను నేను నవ్వుతూ.

‘ఎగురుదామని కుతూహలంగా ఉన్నదా?’

‘చాలా!’

‘అయితే సాయంత్రం మూడుగంటల తరవా తనే.....’

మరికొంతసేపటికి ప్రీస్ ట్రీ సతి అమ్మాయిలను తోడ్చు కొని కారులో వెళ్ళిపోయింది. విల్సన్ దంపతులు, బెనర్జీ గారు, వైలెట్ దొర, చెంతనున్న గుడారంలో ప్రవేశించారు, అల్పహారం తీసికొనే నిమిత్తమై.

మిత్రులతో ప్రసంగిస్తూ విమానం నీడనే నిల్చు న్నాను నేను. ఎట్లాగైనా యీ విమానంపైని ఎక్కి ఎగరాలన్న కోరిక అప్పుడు క్రమంగా బలపడింది

నాలో. నా ఉబలాటం చూసి, నామిత్రుడు పోలీసు డెప్యూటీ తనలో నవ్వుకున్నాడు.

‘ఇంతకూ వైలెట్ ఏమంటాడో కనుక్కోవద్దా?’ అంటూ ఆయన గుడారంనుండి మావేపు వస్తూఉన్న బెనర్జీ గారితో యీ విషయమై ప్రస్తావించారు.

‘ఈవాళ్ళకాదు; రేపుఉదయం ! అంటున్నాడు ఎవ రెట్ దొర. మైదానం సదునుగా. క్షేమంగా లేదట ! ఒకటి రెండు వోట్ల మొరకలు కొంచెం తవ్వించవలసి ఉంది.’ అన్నారు బెనర్జీ గారు.

ఇంతలో పోలీసులు జనాన్ని దూరంగా తొలగమని నిర్బంధించారు. ఒక ఫర్లాంగు దూరంలో మేనుకుంటూ ఉన్న రెండు ఎడ్లను సహితం ప్రక్కకు తరిమివేశారు. మైదానం పొడుగున కనుచూపుమేర పట్ట మనిషికాని, జంతువుకాని, మరియే యితర ఆటంకం కాని లేదు.

స్నేనుకు ముందువైపున చాచిన చేతులవలె అమర్చ బడియున్న స్టార్టర్ తెడ్డును గిగ్రనన అప్రీపానాడు వైలెట్ కంటికి ఆనని వేగంతో చక్రంవలె అది తిరుగుట మొద లిడగానే, యింజనుమోత వినవచ్చింది. చెవులు బ్రద్దలుచేసే చప్పుడది. విల్సన్ దంపతులు, బెనర్జీ గారు స్నేనులో సుఖాసీతులై నారు. తలుపుమాసి, గడియ బిగించినాడు వైలెట్. ఇంజన్ మోత వింటూ తూణ మాగి, పిమ్మట వైనుండి యెక్కి తనస్థానమున కూచు న్నాడతడు.

ధూళిరేపుతూ స్నేను కదిలి, చక్రాలమీద ముందుకు పరుగెత్తింది మహావేగంతో. సుమారొక ఫర్లాంగు మేర ఆవిధంగా భూమిమీద పరుగెత్తి, క్రమంగా గాలిలో వైకి తేలిపోయింది. మరుక్షణంలో తలలు వైకెత్తి, ఆకాశంవేపు మాస్తూ నిల్చున్నారు జనం. అంతకంతకూ యింకా యెత్తుగాలేచి, ఊరుమీద ఒక రౌను తిరిగి, ఉత్తరముఖంగా సాగి, తూణంలో అదృశ్య మైంది స్నేను !

మధ్యాహ్నం 8 గంటలకుకాని తిరిగి రాదనుకున్న స్నేను రెండున్నరకే వచ్చేసింది. మైదానం మీద అప్పుడు జనం అట్టేలేరు. కాని ఎండ చల్లబడిన తరవాత మళ్ళీ ఊళ్ళోవాళ్ళు తీర్థప్రజవలె బయలుదేరారు విమానం వద్దకు, స్త్రీలను పిల్లలను వెంటబెట్టుకొని. చుట్టు

ప్రక్కల ఊళ్ళకు రోజూ ప్రయాణంచేసే మోటారు బస్సులు నాడు షర్వీసు మానుకొని, ఆమైదానంవద్దకు వచ్చేవరకే తిరిగేవి జనాన్ని ఎక్కించుకొని. ప్రాస్త గుంకేదాకా కాలినడకను, బండ్లమీద, మోటార్లమీద వైకిళ్ళమీద జనులు గుంపులు గుంపులుగా వచ్చి చూశారు విమానాన్ని. నేలపొతిన కొయ్యలకు సన్నని మోసులతో బంధింపబడిన ఆప్లనువద్ద కొందరు పోలీసు జవాబు కాపా ఉన్నారు. సర్కస్ వాళ్ళు పులులను, సింహాలను చూపించినట్లు ప్లనుచుట్టూ ఒక తెరకట్టి, లోనికీవచ్చి చూడడానికి మనిషికి అర్హతా టికెట్లు అని ఉంటే, నాడు నిజంగా ఎంతడబ్బు వచ్చి యుండునో...

సరదా ఎగుర్లమాట రూఢిగా కనుక్కుందామని మర్నాడు ఉదయం పోలీసు డెప్యూటీ గారి బంగాళాప బయలుదేరాను— బెనర్జీ గారు, వైలెట్ దొర ఎవరెట్ గారు అక్కడే బస అని తెలుసుకొని.

‘...విన్నారా యీసంగతి? నిన్న నూగూరు అడవులలో గడబిడచేసిందట ప్లను!’ అన్నారు నాయుడు గారు నాతో.

‘నన్ను నిరుత్సాహపరచి, విమానం ఎక్కనియ్యకుండా బెదిరించాలనా యీ పోలీసు యెత్తు?’ అన్నాను నవ్వుతూ.

‘చా, కాదు. ఆ అడవులలో చుట్టూ పేళ్ళు కాలుతూ ఉండెనట. ఆ వేడిగాలికి ప్లను కొంచెం తబ్బిబ్బు అయిందట! ఏదో విపరీతం జరుగుతుందనే అనుకున్నారట బెనర్జీ గారు. కాని అదృష్టవశాత్తూ...’ ఇంతలో ఎవరెట్ గారు మేడదిగివచ్చారు.

‘...మా సరదా ఎగుర్లమాట యేం చేశారు?’ అన్నారు నాయుడు గారు వైలెట్ తో.

కొంచెం సంశయిస్తూ, ‘ఆమైదానం అట్టే బాగులేదు. ప్రమాదకరమైన ఎత్తుపల్లాలు ఉన్నాయి. కొన్ని కొన్నిచోట్ల యింకా బాగా సదునుచేయిస్తే కాని...’ అన్నారాయన.

‘ఇప్పుడక్కడ కూలీలు పనిచేస్తునే ఉన్నారు. సాధ్యమైనంతవరకు సదునుచేయిస్తాం యీమాట.’ అన్నాడు చెంతనేఉన్న రేజరు.

‘ఇప్పుడు గాలిమాటా అనుకూలంగా లేదని తోస్తుంది.’ అన్నాడు ఒక మిత్రుడు, మహా తెలిసినవాడివలె.

‘గాలిమాటకేం, అది అంతయిబ్బంది విషయంకాదు. కాని నేలసంగతి ముఖ్యం.’ అన్నారు ఎవరెట్ గారు ఏదో యోచిస్తున్నట్లుగా సిగరెట్లు అదిమిపీలుస్తూ.

‘సాధారణంగా ఎంతపాడుగు ఉంటే సరిపోతుంది, సదునుస్థలం?’

‘500 గజాలు.’

‘వెడల్పో!’

‘న్యాయం పట్టిపోడవు, వెడల్పు సమానంగా ఉన్న చదరపు స్థలమైతే సదుపాయంగా ఉంటుంది. అప్పుడు ఏవైపునుండి దిగడానికైనా మీలుగాఉంటుంది.’

‘ఎక్కేటప్పుడు ఎన్నిగజాల పరుగులో వైకిలేస్తుంది ప్లను?’

‘పరిస్థితులను పట్టి ఉంటుంది అవిషయం.’ అన్నారు ఎవరెట్ గారు. ‘గాలి అనుకూలంగా ఉంటే, నిండు బరువుతోనైనా రెండుమాడువందల గజాలలో తేలిపోతుంది. స్థలంబాగుండి, ప్లన్ లో అట్టే బరువు లేనప్పుడు యింకా తక్కువదూరంలోనే లేచిపోతుంది. ప్రయాణీకులు లేని ఖాళిప్లన్ అయితే 50 గజాలలోనే లేల్తుంది!’

మొత్తానికి వైలెట్ తో అప్పటి మా సంభాషణలన తేలిక సారాంశం ఏమిటంటే, సరదా ఎగుర్లమాట సందేహోన్నదమని!

‘అయినా సాయంత్రం చూదాం’ అన్నాడాయన కాస్త ఆశనిస్తూ.

నాడు యించుమించు 11 గంటలప్పుడు లక్కవరం అడవులకు బయలుదేరింది ప్లను. మధ్యాహ్నం ఒంటి గంటన్నర కల్లా తిరిగి వచ్చింది.

ఆ సాయంత్రమైనా సరదా ఎగుర్లు లభిస్తాయేమో అని ఆశపడ్డాను నేను. ఎంత చార్జీ అయినా యిచ్చి, ఒకసారి ఎగురుదామని నా మిత్రులనేకులు కుతూహలపడ్డారు. కాని చావుకబురు చల్లగా చెప్పినట్లు, నూపరెంటు నాయుడు గారు ఉన్నసంగతి తేల్చివేశారు.

‘సదును స్థలం సురక్షితంగా లేదంటున్నాడు వైలెట్!’

‘అయితే మా ఆకలిన్నీ గాలిలోమేడలే అయిన వన్నమాట?’ అన్నాను నేను, ఏడవలేక నవ్వుతూ.

‘పోనీ, అంతసరదా అయితే రేపే ప్లేనుమీద ఏకంగా చెన్నపట్నంమే వెళ్ళరాదా?’ అన్నారు నాయుడుగారు.

‘నాకు అర్థంకాలేదు మీరనేమాట.’ అన్నాను కలవరపాటుతో.

‘రేపు ఖాళీప్లేను చెన్నపట్నం పోతుంది. విల్సన్ దంపతులు, బెన్జర్ గారు యిక్కడే ఆగిపోతారు. తిరుగు ప్రయాణంమీద ఖాళీగా ప్లేను ఎట్లాగా చెన్నపట్నం పోవలసిఉంది గనుక, కొంత తగ్గింపుచార్జీకి మిమ్మల్ని ఎక్కించుకుందుకు ఒప్పకోవచ్చును వైలట్!’

‘మరి ఆసంగతి రూఫీగా కనుక్కొని నాకు తెలియజేస్తారా?’

‘వైలట్ సరేఅంటే, మీరు ప్రయాణానికి సిద్ధమేనా?’ అన్నారు నాయుడుగారు నవ్వుతూ.

‘ఓ, సిద్ధమే!’ అన్నాను, తణుకూ బెణుకూ లేకుండా.

‘అయితే, ఏదో ఒకవిధంగా మీ ప్రయాణంకుదిద్ది తీరాలి!’ అన్నారాయన చిరునవ్వుతో.

ఇంటికివచ్చి నేను పిల్లలతో నా ప్రయాణంగూర్చి చెప్పేసరికి, నాభార్య నన్ను వేళాకోళం చెయ్యడం ప్రారంభించింది.

చివరికి ఆమె, ‘సరదా ఎగుర్లఫారు చాలకనా?’ అన్నాది నవ్వుతూ.

‘అదిగో, ఆప్పుడే చల్లచుక్క వేలంస్తున్నావా?’

‘లేకుంటే, పోలీసుస్పేహితుల మాట నమ్మకోవడమేమిటి మీరు? ఆయన హాస్యానికి ఏదో అని ఉంటారు.’

‘సరే, ఏసంగతి త్వరలోనే తెలుస్తుందిగా? రాత్రి 8 గంటలకి కాయో, పండ్ల తేమిలిపోతుంది. వివరంగా అన్ని సంగతులూ కనుక్కొని అప్పుడు కబురు చేస్తానన్నారు ఆయన.’ అన్నాను నేను.

చిరునవ్వుతో, నామాటలయందు నమ్మకం లేనట్లుగా నావేపు అట్టేచూసి, బదులు పలకకుండా ఊరుకుంది లక్ష్మి.

...రాత్రి 9 గంటలయింది. పిల్లలంతా హాయిగా

పడుకున్నారు. నాయుడుగారి వద్దనుండి ఏవర్తమానం రాలేదు ఏదోపుస్తకం పట్టుకొని చదువుతూ కూచున్నాను. కాని ధ్యానమంతా విమానప్రయాణం మీదనే ఉండెను. మధ్యమధ్య లక్ష్మితన యెగతాలి ప్రశ్నలతో నన్ను విసిగించి, అల్లరిచేసేది. గడియారం 10 గంటలు కొట్టిన పిమ్మట యిక ప్రయాణం సంగతి పూర్తిగా నిరాశచేసుకొని, దీనితలుపులు మూసివచ్చి పడుకున్నాను.

‘మీకు సిచ్చియెత్తుతున్నట్లుంది! ఎందుకీ లేనిపోని ఆరాటం? విమానం సరదా యిక జీవితమధ్యమందు తీర్పుకోలేక పోతారా? ఈసారి సెలవులలో దిగువుకు వెళ్ళినప్పుడు అన్ని సరదాలు తీర్పుకోవచ్చును... ఇంతకూ యిప్పుడు చెన్నపట్నందాకా ప్రయాణమెందుకు? డబ్బు దండుగకు తప్ప!’ అని తుణుం ఊరుకొని, ‘బేరంవస్తే ఏనుగుపిల్లను కొనేతత్వం మీది!...నా మాట విని మరి యీ ప్రయాణం ఊసు తలపెట్టకండి ఎవరైనా వింటే నవ్విపోతారు.’ అంటూ చిన్న పిల్లలకు బోధించేట్లుగా ఉపన్యాసం ప్రారంభించింది లక్ష్మి.

‘తుడకు నీ కోరికే చెల్లిందిగా? ఎలాగాలేని ప్రయాణానికి ఎందుకీ సాధింపు?’ అన్నాను లేని నవ్వుతెచ్చుకొని.

‘నిజంగా గాలిప్రయాణమంటే ఎందుకో మీకీ సుబరం నాకు తెలియకుండా ఉంది.’

‘ఏం? ఏదైనా ప్రమాదం వస్తుందేమో ఆనా నీ భయం? నీకు అంత అయిష్టం, చితుకు, అని తెలిసి ఉంటే—’

‘అబ్బే, అట్టిదిగూ నాకెన్నడూ లేదు. రావలసిన యెగం ఉంటే, ప్రమాదాలు విమానం యెక్కిలేనే రావాలా యేమిటి? ఆమాటకొస్తే, బన్ను ప్రయాణాలకంటే, పడవ ప్రయాణాలకంటే, గాలిప్రయాణం లోనే ప్రమాదాలు తక్కువ!’

‘అమాత్రం ధైర్యం, యోచనా శక్తి గలదానవైతే మరి నా ప్రయాణానికి ఎందుకభ్యంతరం పెడుతున్నావు?’ అని అడిగాను.

‘నేనేమీ అభ్యంతరం పెట్టలేదు. కాని జరగని తలపులు, తీరనికోర్కెలు పెట్టుకోరాదని మనవిచేస్తున్నాను. అంతే.’

నాడు మా ఉగ్రయులకూ నిద్రపట్టేసరికి సుమారు 11 గంటల రాత్రి అయిఉంటుంది.

ఎవరో నన్ను పిలుస్తున్నట్లు అర్ధరాత్రి వేళప్పుడు వినవచ్చిందినాకు. లేచి తలుపుతీసేసరికి లాంతరు పట్టుకొని గుమ్మంవద్ద నిల్చున్నాడొకడు.

‘ఎవరునువ్వు?’

‘నూపరెంటు దొరవారు మీకీ ఉత్తరంయిచ్చి, జవాబు తెమ్మన్నారుండీ.’ అంటూ వాడు నాచేతి కొక చీటి యిచ్చినాడు.

అందు తొందరతో వ్రాసినట్లున్న నాయుడుగారి పంక్తులివి :—

‘చెన్నపట్టణప్రయాణం ముడిప్పినాను. ఉదయం 9-10 గంటలకు బయలుదేరటకు సిద్ధముగా ఉండవలెను...’

రాత్రంతా యిక ఒళ్ళుమరచిన నిద్రపట్టలేదు నాకు. అడుగడుగుకీ మెలకువవచ్చేది. ఏవేవో తలపులతో, పిచ్చిపిచ్చి కలలతో, పాస్పూరిత యిటూఅటూ దొర్లుతునే ఉంటిని. వేదవజ్రమునమాత్రం కొద్దిగా మనుకు పట్టినట్లుంది.

కారువచ్చి గుమ్మంలో ఆగిన చప్పుడు విని తృప్తి పడి లేచాను. అప్పటికప్పుడే నూరొద్దయసమయం కావచ్చింది.

‘ఏం? ప్రయాణసన్నాహంలో ఉన్నట్టేనా?’ అని పలకరించారు నాయుడుగారు, చిరునవ్వుతో.

‘సన్నాహానికేమున్నది గనుక? ఎప్పుడంటే అప్పుడే సిద్ధంనేను.’

‘ఎలానైతేనేమి, మీ సంకల్పం సిద్ధించింది తుదకు. ఇట్టి ఆవకాశం మళ్లీ యిక ఎవరికీ దొరకదు. నాకుకూడా చెన్నపట్టణం రావాలని ఎంతోకోరికగాఉంది.’

‘అయితే యికనే? రండి.’

‘పెదవె విరిచి ఆయన, ‘సెలవుదొరకదు.’ అన్నారు నిట్టూర్పుతో.

సామాను అట్టే పట్టుకోవద్దనీ, మంచినీళ్ళ తీర్తి ఒకటి మరచిపోవద్దనీ, తనవద్దనున్న దూరదర్శనియంత్రం తీసుకొపోవద్దనీ, యింకా యేవేవో సలహాలుయిచ్చారు ఆయన.

‘సరీగా ఎన్నిగంటలకు బయలుదేరడం?’

‘10 గంటలకు అని అంటున్నాడు వైలెట్. కాని,సరే, ఎప్పుడైతేనేం? మీరు భోంచేసి సిద్ధంగా ఉండండి. ఆవేళకు నేను నా కారు పంపుతాను.’

ఉదయమే అని అనుకున్న ప్రయాణం మధ్యాహ్నం నికి డేకిరింది. ‘ఒంటిగంటకు’ అని కబురు వచ్చింది నాకు. నా ప్రయాణంవార్త ఊరంతా ఆ బాలగోపాలమూ తెలిసింది. ఎండను లక్ష్యపెట్టక అనేకులు మైదానంవద్ద చేరినారు.

బంధుమిత్ర సమటుంబసపరివార సమేతుడనై ఒంటి గంటన్నరకల్లా క్లేనువద్దకు వచ్చాను నేను. అక్కడ చూడడానికి వచ్చిన జనమేకాక, ఒక సోదాసాఫు, ఒక కిట్లీడుకొణంకూడా ప్రత్యక్షమైనాయి. మిత్రులతో సంభాషిస్తూ కొంతసేపు గుడారంలో విశ్రాంతిగా కూచున్నాను. పిల్లలు సమీపంలో తన మేహీతు రాండ్రతో ముచ్చటిస్తూఉన్న లక్ష్మీవద్దనుండి నా వద్దకు, నా వద్దనుండి ఆమెవద్దకు కిలీల పరుగులెత్తుతూ ఆడుకుంటున్నారు.

ఆమెతో, ‘మీరు, పిల్లలుకూడా ఎగిరితే బాగుండేది.’ అని ఎవరో ఒకఆమె ఉత్సాహంతో అంటున్న మాటలు వినిపించాయి నాకు.

‘ఈ ఆటంకమే లేకపోతే, తప్పకుండా ఎగిరి ఉండును. నిండు నెలలు కదా అని భయం!’ అన్నాది లక్ష్మీ ముసిముసి నవ్వుతో.

ఇంతలో విల్సన్ దంపతులు, బెనర్జీ గారు, వైలెట్ దొర వచ్చినారు. అప్పటికి పావుతక్కువ 2 గంటలు అయిఉండెను.

అందరం క్లేనువద్దచేరినాము. మిత్రులందరివద్దా సెలవుపుచ్చుకొని, మహా ఉత్సాహంలో యిక క్లేనులో ప్రవేశించనున్నాను. బెనర్జీ గారు, విల్సన్ గారు నాతో హెచ్చరిక మాటలేవో చెబుతూ, కాబినీ తలుపులు ఎట్టుమూసి ఊడిపోకుండా గడియచేసుకొనవలెనో, మైకాకిటికీలు ఎట్టు తెరుచుకొనవచ్చునో, క్లేను ఎగురుతూ ఒకవైపుకు ఒరిగినప్పుడు నా స్థానమందు నేను ఏవిధంగా సర్దుకొనికూచుంటే సదుపాయమో, అన్నీ చూపించి బోధించారు.

‘ఇదే తొలిసారి యెగరడంకదూ? ఏమీ ఫరవాలేదు.’

లేదు.....మంచి కులాసాగా ఉంటుంది.' అన్నారు విల్సన్ గారు ప్రోత్సాహస్వరంతో.

నవ్వులాటకు చాటుగా నాతో, '.....వీలురాసి ఉంది నారా?' అన్నారు బెనర్జీ గారు పకపకనవ్వుతూ.

'అట్టి అగత్యం రాకూడదు మరి,.....' అన్నాను, నాకూ నవ్వువచ్చి.

'అన్నట్లు, ఆ కాబినీలో కొన్ని కాగితంసంచీలు భద్రపరచబడిఉన్నాయి, చూశారా?...వాటి ఉపయోగం తెలుసుకుకదూ?'

'తెలుసు. కాని వాటి అవసరం పడదనీ—పడకూడదనీ—నా నమ్మకం! అయినా, వాటిసంగతి నాకు జ్ఞాపకం చేసినందుకుగాను మీకు నా మనఃపూర్వక వందనాలు.' అన్నాను.

ఇంజను స్టార్ట్ అయింది. స్టేసంతా సన్ననికుదుపుతో తోకవరకూ గజగజలాడుతూ ఉంది. చుట్టూఉన్న జనులు దూరంగా బోలగిపోతున్నారు.

'ఊ...తవ్వగా తెమిలి ఎక్కండిమరి.' అన్నారు నాయకుగారు నా భుజంమీద చనువుగా తట్టుతూ.

'తొందరలేదు. ఇప్పుడప్పుడే కనలిపోము యింకా.' అన్నాడు మైలట్.

మిత్రు లాకొక్కొక్కరివద్ద నే సెలవుడిసుకున్నాను.

'అమ్మా, పోయి వస్తాను, సెలవు!' అన్నాను నాయకుగారి సమీపాన.

'మంచిది. క్షేమంగా తిరిగిరాండి.' అని ఆశీర్వాదింది ఆమె.

చెయ్యిచ్చి, దయతో నాకు సెలవొసగుతూ, 'మిత్రాభార్యవద్ద సెలవుదీసుకున్నారా?' అని అడిగింది, మందహాసంతో విల్సన్ సతి.

అంగ్లేయపద్ధతి ననుసరించి, యిందరిలోను నేను నాలెక్ట్రీని కాగలింతుకొని, ముద్దులతో సెలవుదీసుకొనవలసిన కాబోలు ఆమె ఊహ! మనసు వాస్తవంగా ఎంతకొట్లాడినా, అట్లా చేయడానికిమాత్రం దైర్యంవాలలేదు నాకు.

'లెక్ట్రీ, పోయిరానా మరి?...' అన్నాను నా కామెయిడల గల ప్రేమానురాగాన్ని కళ్ళతోమాత్రం ప్రకటించుకొని.

మనసులో ఆ ఆఖరునిమిషమును హఠాత్తుగా పొంగుకొచ్చిన దిగులును, అదైర్యాన్ని కొంత కష్టం మీద అణచుకుంటూ చిరునవ్వుతో నాకు సెలవొసగి, 'అక్కడ చేరినవెంటనే నాకు టెలిగ్రాం యివ్వండి.' అన్నాది లెక్ట్రీ అస్పష్టస్వరంతో.

తల్లికి మిక్కిలి దగ్గరగా మూగినిల్చున్న పిల్లల వైపు మరొకసారిచూసి, నవ్వుతూ చేయి ఊపి, విమానమెక్కి కూచున్నాను.

ఎడంగానిల్చుని ఛాయాచంద్రాన్ని సరిచూస్తూ విల్సన్ గారు నాతో, 'ఆ కిటికీ మురికొంచెం తెరచి, యిటుచూడండి. ఫోటో తీస్తున్నాను.' అన్నారు.

మరుసటి క్షణమును 'సెలవు' అంటూ అందరి వైపు చెయ్యి ఊపుతూ 'త్రాటిక్' తెరచినాడు మైలట్. స్టేనుకదలి త్వరితగమనంతో ముందుకు సాగింది చక్రాలమీద. మైదానం మిక్కిలి సదుచుగా లేదన్న విషయం అప్పుడు ఆర్థమైంది నాకు. ఎత్తు పల్లాల మీదుగా కెరటములవైవలె ముందుకు దూకుడుగా చక్రాలవై జారునట్లు దొర్లుతూ కొంతదూరం పరుగెత్తి, క్రమంగా త్వరలోనే వైకి తేలిపోయింది స్టేను. భూమితో సంబంధం త్రెంచుకొని, సజీవంగా స్వర్గంవైపుగాలిలో ఎగిరిపోతూఉన్న నాకా నిమిషంలో చెప్పనలవికాని ఆనందం, విస్మయం, తన్మయత్వం కలిగాయి! స్రుష్టమనండి పాదు గ బడిన పిమ్మట, అదే తొలిసారి తన రెక్కలప్రభావాన్ని తెలిసికోగలిగిన పక్షికి ఎట్టుండుకో, నాకును ఆ వింత యనుభవమట్లేయించును. అందు హాయి, బెదరపాలు, నూతనత్వము, ఉత్సాహము, ఉగ్రేకము—అన్నియు మిత్రమమై యుండెను!

స్టేను క్రమంగా యింకా యింకా ఎత్తుగా గాలిలోలేచి, ఊగుతూ, ఒగుగుతూ, ఒయ్యారంగా మయిదానం చుట్టూ గిర్రున తిరిగి, దిగువను తలలు పైకెత్తి దానిని అట్టే చూస్తున్న మిత్రబృందము వైపు ఒకసారి మిక్కిలి చేరువగా, ప్రక్కగా, ప్రమాదకరంగా, మీదపడునట్లు ఒరిగి, మరల చప్పున సురక్షితంగా వైకి తేలి పోయింది.

—సశేషము.

—తాత కృష్ణమూర్తి. బి.వి; ఎఫ్.టి